



**ИНСТИТУТ ЗА СТАНДАРДИЗАЦИЈА
НА РЕПУБЛИКА МАКЕДОНИЈА**



**ИНСТИТУТ ЗА СТАНДАРДИЗАЦИЈА
НА РЕПУБЛИКА МАКЕДОНИЈА**

бр. 07-763/7
23 јуни 2004 год.

**ПРАВИЛНИК
ЗА НАЧИНОТ ЗА ОПРЕДЕЛУВАЊЕ НА ВИСИНАТА
И ПЛАЌАЊЕТО НА ЧЛЕНАРИНАТА**

Скопје, јуни 2004 год

Врз основа на член 25, став 1, алинеа 8 од Статутот на Институтот за стандардизација на Република Македонија, Советот на Институтот за стандардизација на Република Македонија на седница одржана на 16 јуни 2004 год. донесе

ПРАВИЛНИК ЗА НАЧИНОТ ЗА ОПРЕДЕЛУВАЊЕ НА ВИСИНАТА И ПЛАЌАЊЕТО НА ЧЛЕНАРИНАТА

Член 1

Со овој правилник се уредува начинот за определување на висината и плаќањето на членарината за членството во Институтот за стандардизација на Република Македонија (во понатамошниот текст: Институт).

Член 2

Секое правно и физичко лице, како и здруженијата на граѓаните кои се членови на Институтот плаќаат членарина.

Член 3

Висината на членарината се определува според следните критериуми:

а. **Претпријатија**, се пресметува врз основа на следната табела

Табела бр.1

Мали претпријатија (до 50 вработени)	Средни претпријатија (од 51 до 250 вработени)	Големи претпријатија (повеќе од 250 вработени)
20 единици	40 единици	60 единици

б. **Образовни институции**, се пресметува врз основа на следната табела:

Табела бр.2

До 200 студенти	Над 200 студенти
10 единици	20 единици

в. **Институти - установи**

Членарината се пресметува како процент од средната просечна плата во Република Македонија за претходната година.

г.Здруженија на граѓани и физички лица - граѓани

Членарината се пресметува како процент од средната просечна плата во Република Македонија за претходната година.

Член 4

Членарината се плаќа еднаш годишно, најдоцна до 30 мај во тековната година за тековната година.

Член 5

Советот на Институтот, секоја година одлучува за висината на финансиската единица за пресметка на членарината за претпријатијата и образовните институции, како и за процентот од средната просечна плата во Република Македонија за пресметка на членарината за институтите-установите, здруженијата на граѓани и физичките лица.

Кога нема посебна одлука за висината на финансиската единица донесена од страна на Советот, тогаш утврдената финансиска единица од претходната година автоматски се прилагодува во зависност од официјалната годишна инфлација.

Член 6

Кога членарината не е платена до утврдениот рок во тековната година и после две последователни писмени опомени, Советот му предллага на Собранието да донесе одлука за исклучување на членот.

Член 7

Овој правилник влегува во сила со денот на неговото донесување.

Скопје,

16.06.2004 год.

Претседател на Совет

Софија Кузмановска



**ИНСТИТУТ ЗА СТАНДАРДИЗАЦИЈА
НА РЕПУБЛИКА МАКЕДОНИЈА**

**ПРАВИЛНИК ЗА ИЗМЕНУВАЊЕ И ДОПОЛНУВАЊЕ НА
ПРАВИЛНИК
ЗА НАЧИНОТ ЗА ОПРЕДЕЛУВАЊЕ НА ВИСИНАТА
И ПЛАЌАЊЕТО НА ЧЛЕНАРИНАТА бр.07-763/7 од 23.06.2004 година**

Скопје, декември 2009 год

Врз основа на член 25, став 1, алинеја 8 од Статутот на Институтот за стандардизација на Република Македонија бр.07-124/2 од 11.02.2004 година, Советот на Институтот за стандардизација на Република Македонија на осумнаесеттата седница одржана на 23.12. 2009 год. донесе

**ПРАВИЛНИК ЗА ИЗМЕНУВАЊЕ И ДОПОЛНУВАЊЕ НА
ПРАВИЛНИК
ЗА НАЧИНОТ ЗА ОПРЕДЕЛУВАЊЕ НА ВИСИНАТА
И ПЛАЌАЊЕТО НА ЧЛЕНАРИНАТА бр.07-763/7 од 23.06.2004 година**

Член 1

Во член 3 од Правилникот за определување на висината и плаќањето на членарината бр.07-763/7 од 23.06.2004 година, Табела бр.1 се менува и гласи:

Претпријатие (до 50 вработени)	Претпријатие (од 51 до 250 вработени)	Претпријатие (од 251 до 1000 вработени)	Претпријатије Над 1000 вработени
20 финансиски единици	40 финансиски единици	60 финансиски единици	80 финансиски единици

Во истиот член, Табела бр.2 се менува и гласи:

Табела бр.2

До 200 студенти	Од 200 до 500 студенти	Над 500 студенти
10 финансиски единици	20 финансиски единици	30 финансиски единици

Член 2

Овој правилник влегува во сила со денот на неговото донесување.

Скопје,

23.12.2009 година

Претседател на Совет

Проф.д-р Константин Бахчеванџиев